

सुपने में ध्यायां (५२)

केरु संभालण ईदो डे कान्हा केरु संभालण ईदो ।
कृष्ण बचा ! कृष्ण बचा ! असां पोड़हनि खे
केरु संभालण ईदो ॥

तो बिनु असां जो कोई नाहे
केरु कंझदनि खे धीरु धराये
जानिब बचा चई सद्रिड़ा कंदासीं
केरु अची स.दु दीन्दोड़े कान्हा ॥१॥

वाइड़नि वांगे जदहीं निहारे
हिचिकियूं दींदासीं हंजूं हारे
किरंदनि झुरंदनि असां जदनि खे
तो बिनु केरु झलींदो डे कान्हा ॥२॥

खाइण खेदण जूं महिलूं प्यारियूं
रतु रुआरींदियूं तो वारियूं
पया हूंदासीं मुड़िदनि वांगे
अचे केरु उथारींदो डे कान्हा ॥३॥

दिलिबर बचिड़ा हाल जा महिरम

तो बिनु चैन न ईदो हिकदमु
प्यास में चपिड़ा सुकन्दा जदहीं
पाणी केरु प्यारींदो डे कान्हा ॥४॥

भागु फिटो लगी जीअ खे झोरी
हथिड़ा महिटे कीरति किशोरी
व्याकुल वाका .बुधी ब्रची अ जा
वजिरु भी पिघली वेंदो डे कान्हा ॥५॥

दिलि दुखी अ.जु दाहूं करे थी
बाहि विरह जी लाटूं बरे थी
ठंढिड़े तुंहिजे वचन बिनु प्यारल
केरु तन मन तापु हरींदो डे कान्हा ॥६॥

हली हली असी कीरीं पऊं था
नेण निमाणा खणी रोऊं था
हा हा श्रीजू कृष्ण चऊं था
तो बिनु धीरजु कींअ ईदो डे कान्हा ॥७॥

धण जो धणी अदा किथे आहे
वठी अचे को कृष्ण मनाये

श्रीजू सुहाग बिना सचु भैया
कोई न दुखु हरींदो डे कान्हा ॥८॥
पोई घड़ी जदहीं कान्हल ईदी
हर हर दिलिड़ी दर दे तकींदी
दानु कराये नामु जपाये
केरु तुलसी मुख धरींदो डे कान्हा ॥९॥

लाइली लाल जो जोड़ो प्यारो
तन मन प्राणनि जो रखवारो
जीय जो जीवनु साह जो साई
कदहीं कीन छद्दींदो डे कान्हा ॥१०॥

साई अ चयो उहो साह जो साई
कदहीं कीन छद्दींदो आ बाबा
अ. जु दिलबर जो दर्शन थींदो डे बाबा ॥११॥